

\*\*\*\*\*

06-01-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - అడుగడుగులో శ్రీమతమును అనుసరించండి, లేకుంటే మాయ దివాలా తీయిస్తుంది, ఈ కనులు చాలా మోసము చేస్తాయి. వీటిని చాలా చాలా సంభాళించండి.”

ప్రశ్న:- ఎటువంటి పిల్లలతో మాయ చాలా వికర్షలు చేయిస్తుంది, యజ్ఞములో విఘ్నరూపులు ఎవరు? సమా:- ఎవరికైతే తమ అహంకారముంటుందో వారితో మాయ చాలా వికర్షలు చేయిస్తుంది. అటువంటి మిథ్యా అహంకారమున్నవారు మురళిని కూడా చదవరు. అలాంటి తప్పులు చేయడము వలన మాయ చెంపదెబ్బ వేసి పైసాకు కొరగాకుండా చేసేస్తుంది. ఎవరి బుద్ధిలో పరచింతన విషయాలుంటాయో వారు యజ్ఞములో విఘ్నరూపులుగా అవుతారు. ఇది చాలా చెడ్డ అలవాటు.

ఓంశాంతి. ఆత్మిక పిల్లలకు తండ్రి అర్థము చేయిస్తున్నాడు - ఇక్కడ పిల్లలైన మీరు ఈ సంకల్పముతో తప్పకుండా కూర్చోవాల్సి ఉంటుంది. మీరు తండ్రి కూడా, టీచరు కూడా, సుప్రీమ్ గురువు కూడా అయ్యారు. తండ్రిని తలంపు చేస్తూ - చేస్తూ పవిత్రమై పవిత్రధామనికి చేరుకుంటామని కూడా అనుభూతి చేస్తున్నారు. తండ్రి తెలిపించారు - పవిత్రధామము నుండే మీరు క్రిందకు దిగారు. మొదట మీరు సత్యప్రధానముగా ఉండేవారు, తర్వాత మీరు సత్య, రజో, తమోలోకి వచ్చారు. ఇప్పుడు మేము క్రిందపడి ఉన్నామని మీరు అర్థము చేసుకున్నారు. భలే మీరు సంగమయుగములో ఉన్నారు అయితే జ్ఞానము ద్వారా మేము కలియుగానికి దూరముగా(ప్రక్కగా) ఉన్నామని మీకు తెలుసు. ఒకవేళ మనము శివబాబా తలంపులో ఉంటే శివాలయము దూరములో లేదని కూడా మీకు తెలుసు. శివబాబాను స్మృతే చేయడము లేదంటే శివాలయము చాలా దూరముగా ఉంది. శిక్షలు అనుభవించవలసి వస్తుంది కదా. కనుక చాలా దూరమైపోతారు. కావున తండ్రి పిల్లలకు ఎక్కువ కష్టమును ఇవ్వరు. ఒకటేమో - మనసా, వాచా, కర్మణా పవిత్రముగా అవ్వాలని మాటిమాటికి చెప్తారు. ఈ కనులు కూడా చాలా మోసము చేస్తాయి. చాలా సంభాళించుకొని నడవాల్సి ఉంటుంది.

బాబా అర్థము చేయించారు - ధ్యానము, యోగము పూర్తిగా భిన్నమైనవి. యోగము అనగా స్మృతి. కనులు తెరుచుకునే స్మృతి చేయవచ్చును. ధ్యానమును యోగమని అనరు. ధ్యానములోకి వెళ్లే దానిని జ్ఞానము అని కూడా అనరు, యోగమని కూడా అనరు. ధ్యానములోకి వెళ్ళేవారిపై మాయ కూడా చాలా దాడి చేస్తుంది, కావున ఇందులో చాలా జాగరూకులుగా ఉండాలి వస్తుంది. తండ్రి నియమానుసారము స్మృతి చేయాలి. నియమానికి విరుద్ధముగా ఏదైనా పని చేస్తే మాయ ఒక్కసారిగా క్రింద పడేస్తుంది. ధ్యానములోకి వెళ్ళాలని ఎప్పుడూ కోరను కూడా కోరరాదు. ఇచ్చా మాత్రమ్ అవిద్య మీరు ఏ ఆశనూ ఉంచుకోరాదు. తండ్రి ఆజ్ఞలను పాటిస్తూ ఉంటే వారు మీ మనోకామనలన్నీ అడగకుండానే పూర్తి చేస్తారు. ఒకవేళ తండ్రి ఆజ్ఞను ఉల్లంఘించి వ్యతిరేక మార్గములో నడుచుకుంటే స్వర్గానికి పోవడానికి బదులుగా నరకములో పడిపోయే అవకాశముంది. గజమును (ఏనుగును) మొసలి తినేసిందనే గాయనము కూడా ఉంది. అనేకమందికి జ్ఞానమునిచ్చేవారు, భోగ్ సమర్థించేవారు ఈ రోజు లేనే లేరు. ఎందుకనగా నియమాలకు విరుద్ధంగా నడుస్తూ ఉంటే పూర్తి మాయావిగా అయిపోతారు. దేవతగా అవుతూ - అవుతూ రాక్షసులుగా అయిపోతారు. కావుననే ఈ మార్గములో చాలా జాగరూకత ఉండాలి.

\*\*\*\*\*

\*\*\*\*\*

తమ పై తాము నియంత్రణ (కంట్రోల్) ఉంచుకోవాలి. తండ్రి అయితే పిల్లలను సావధానపరుస్తారు. శ్రీమతమును ఉల్లంఘించరాదు. ఆసులీ మతమును అనుసరించినందున మీది దిగ్ కళ అయిపోయింది. ఒక్కసారిగా ఎక్కడ నుండి ఎక్కడకు పడిపోయారు! పూర్తిగా క్రిందకు చేరుకున్నారు. ఇప్పుడు కూడా శ్రీమతమును అనుసరించకుండా, నిర్లక్ష్యముగా ఉంటే పదవీభ్రష్టులైపోతారు. బాబా నిన్న కూడా తెలిపించారు - ఎవరైతే శ్రీమతమునకు విరుద్ధముగా చేస్తారో వారు చాలా డిస్సర్వీస్ చేస్తారు. శ్రీమతానికి విరుద్ధంగా చేస్తే దిగజారుతూనే పోతారు. బాబా ప్రారంభము నుండి మాతలనే నిమిత్తంగా ఉంచారు ఎందుకంటే కళశము కూడా మాతలకే లభిస్తుంది. వందేమాతరం అని మహిమ చేయబడింది. బాబా కూడా ఒక మాతల కమిటీని తయారుచేసి అంతా వారికి హస్తగతము చేశారు. ఆడపిల్లలు విశ్వాసపాత్రులుగా ఉంటారు. పురుషులు తరచుగా దివాలా తీస్తూ ఉంటారు. కావున తండ్రి కూడా కలశమును మాతల పై ఉంచారు. ఈ జ్ఞానమార్గములో మాతలు కూడా దివాలా తీయవచ్చును. పదమాపదమ్ భాగ్యశాలురుగా అయ్యేవారు కూడా మాయ చేతిలో ఓడిపోయి దివాలా తీస్తారు. ఇందులో స్త్రీ- పురుషులు ఇరువురూ దివాలా తీయవచ్చు. అందులో కేవలము పురుషులు మాత్రమే దివాలా తీస్తారు. ఇక్కడ ఎంతమంది ఓడిపోయి వెళ్ళిపోయారో చూడండి. అంటే దివాలా తీశారు కదా. తండ్రి కూర్చోని తెలియచేస్తున్నారు - భారతవాసులు పూర్తిగా దివాలా తీశారు. మాయ ఎంత శక్తివంతమైనది (జబర్దస్త్)! మనము ఎలా ఉండేవారమో అర్థము చేసుకోలేరు. ఒక్కసారిగా ఎక్కడి నుండి ఎక్కడికి వచ్చి క్రిందపడ్డాము! ఇక్కడ కూడా ఉన్నతంగా ఎక్కుతూ - ఎక్కుతూ మరలా శ్రీమతమును విస్మరించి తమ మతానుసారముగా నడుచుకుంటే దివాలా తీస్తారు. మరి అటువంటి వారి స్థితి ఎలా ఉంటుందో చెప్పండి. వారైతే దివాలా తీస్తారు. మరలా 5-7 సంవత్సరముల తర్వాత నిలుచుకుంటారు. ఇక్కడ 84 జన్మలకు దివాలా తీస్తారు. తర్వాత మరలా శ్రేష్ఠపదవిని పొందలేరు, దివాలా తీస్తూనే ఉంటారు. ఎంతోమంది మహారథులు అనేకమందిని పరివర్తన చేసినవారు నేడు లేరు. దివాలా తీసి ఉన్నారు. నష్టకూపములో కూరుకుపోయారు. ఇక్కడ శ్రేష్ఠపదవులు అనేకమున్నాయి. అయితే జాగ్రత్తగా లేకుంటే ఒక్కసారిగా పైనుండి క్రిందకు పడిపోతారు. మాయ మింగేస్తుంది, పిల్లలు చాలా జాగరూకులుగా ఉండాలి. తమ మతానుసారము కమిటీలు మొదలైనవి తయారు చేయడములో లాభమేమీ లేదు. తండ్రితో బుద్ధియోగమును జోడించండి. దీని ద్వారానే సతోప్రధానంగా అవ్వాలి. తండ్రి వారిగా అయ్యి తండ్రితో యోగము జోడించలేదంటే, శ్రీమతమును ఉల్లంఘిస్తే ఒక్కసారిగా క్రిందపడ్తారు. సంబంధమే తెగిపోతుంది. లింకు తెగిపోతుంది. లింకు తెగిపోతే - మాయ మమ్ములను ఎందుకు ఇంతగా సతాయిస్తున్నదని చెక్ చేసుకోవాలి. ప్రయత్నించి తండ్రితో లింకు జోడించాలి. లేకుంటే బ్యాటరీ ఎలా ఛార్జ్ అవుతుంది? వికర్మలు చేస్తే బ్యాటరీ డిస్ఛార్జ్ అయిపోతుంది. పైకి ఎక్కుతూ - ఎక్కుతూ క్రిందపడిపోతారు. ఇలా అనేకమంది ఉన్నారని మీకు తెలుసు. ఆదిలో ఎంతో మంది వచ్చి బాబావారిగా అయ్యారు. భట్టిలోకి వచ్చారు మరి వారంతా ఈరోజు ఎక్కడున్నారు? క్రింద పడిపోయారు. ఎందుకంటే పాత ప్రపంచము గుర్తుకొచ్చింది. ఇక్కడ తండ్రి చెప్తున్నారు - నేను మీకు అనంతమైన వైరాగ్యమును ఇప్పిస్తున్నాను. ఈ పాత పతిత ప్రపంచము పై మనస్సును ఉంచరాదు. స్వర్గముతో మనసను జోడించండి. ఇందులో శ్రమ ఉంది. ఒకవేళ ఈ లక్ష్మీ నారాయణులుగా అవ్వాలంటే శ్రమ

\*\*\*\*\*

చేయాల్సి ఉంటుంది. బుద్ధి యోగము ఒక్క తండ్రితోనే ఉండాలి. పాత ప్రపంచము పై వైరాగ్యముండాలి. మంచిది, పాత ప్రపంచమును మరుస్తే మంచిదే. మరి ఎవరిని తలంపు చేయాలి? శాంతిధామము, సుఖధామాలను. ఎంత ఎక్కువ సాధ్యమౌతుందో లేస్తూ - కూర్చుంటూ, నడుస్తూ - తిరుగుతూ తండ్రిని స్మృతి చేయండి. బేహద్ సుఖమునిచ్చే స్వర్గమును గుర్తు చేసుకోండి. ఇది చాలా సులభము. ఒకవేళ ఈ రెండు ఆశలకు వ్యతిరేకంగా నడుచుకుంటే పదవీభ్రష్టులైపోతారు. మీరిక్కడకు నరుని నుండి నారాయణునిగా అవ్వడానికే వచ్చారు. తమోప్రధానము నుండి సత్యోప్రధానముగా అవ్వాలని అందరికీ చెప్తారు, ఎందుకంటే ఇది తిరుగు ప్రయాణము. ప్రపంచ చరిత్ర - భూగోళాలు పునరావృతము అనగా నరకము నుండి స్వర్గము మరలా స్వర్గము నుండి నరకముగా మారడము. ఈ చక్రము తిరుగుతూనే ఉంటుంది. తండ్రి చెప్తారు - ఇక్కడ స్వదర్శన చక్రధారులై కూర్చోండి. ఇదే స్మృతిలో ఉండండి, మనము ఎన్ని సార్లు ఈ చక్రములో తిరిగాము. మనము స్వదర్శన చక్రధారులము, ఇప్పుడు తిరిగి దేవతలుగా అవుతున్నాము. ప్రపంచములో ఎవరికీ ఈ రహస్యాలు తెలియవు. ఈ జ్ఞానము దేవతలకు వినిపించవలసిన అవసరము లేదు. వారు పవిత్రముగానే ఉంటారు. వారు శంఖును ఊదడానికి జ్ఞానమే ఉండదు. పవిత్రులుగానే ఉన్నందున వారికి అలంకారాలను చూపే అవసరమే లేదు. ఇద్దరూ ఒక్కటిగా చతుర్ముఖముగా ఉన్నప్పుడు అలంకారాలను చూపిస్తారు. మీకు కూడా అలంకారాలను ఇవ్వరు. ఎందుకంటే మీరు నేడు దేవతగా రేపు క్రిందకు దిగజారుతూ ఉంటారు. మాయ పడేస్తుంది కదా. తండ్రి దేవతలుగా చేస్తే, మాయ రాక్షసులుగా చేస్తుంది. అనేక ప్రకారాలుగా మాయ పరిక్షిస్తూ ఉంటుంది. తండ్రి తెలిపించినప్పుడు నిజముగా మా స్థితి దిగజారిపోయిందని తెలుస్తుంది. పాపము అంతా తమ సర్వస్వాన్ని శివబాబా ఖజానాలో జమ చేసినా అప్పుడప్పుడు మాయతో ఓడిపోతూ ఉంటారు. శివబాబావారిగా అయిన తర్వాత కూడా ఎందుకు మరచిపోతారు? ఇందులో స్మృతియాత్రయే ముఖ్యమైనది. యోగము ద్వారానే పవిత్రముగా అవ్వాలి. జ్ఞానముతో పాటు పవిత్రత కూడా అవసరము. మమ్ములను వచ్చి పావనంగా చేయమని మీరు నన్ను పిలుస్తారు. తద్వారా మేము స్వర్గములోనికి వెళ్ళగలగాలి. స్మృతియాత్ర ఉన్నదే పావనమై శ్రేష్ఠపదవిని పొందుకోవడానికే. విడిచి వెళ్ళిపోయినవారు కూడా కొద్దిగానైనా వినియుంటారు కనుక శివాలయములోకి (స్వర్గములోకి) తప్పకుండా వస్తారు. ఎలాంటి పదవిని పొందుకున్నా రావడము అంటూ తప్పకుండా వస్తారు. ఒక్కసారి స్మృతి చేసినా స్వర్గములోకి వచ్చేస్తారు, కాని శ్రేష్ఠపదవిని పొందలేరు. స్వర్గము పేరు విని మురసిపోకూడదు, ఫెయిల్ అయి ఏదో కనిష్ఠ పదవిని పొందుకోవడములో సంతృప్తిపడరాదు. భలే స్వర్గమైనా అందులో అనేక పదవులున్నాయి కదా. నేను నౌకరును, పాకీ పని చేసేవాడిని అనే ఫీలింగు(బాధ) కలుగుతుంది కదా. చివరిలో మీకంతా సాక్షాత్కారమౌతుంది. మేము ఎలా అవుతాము, మా ద్వారా ఏ వికర్త జరిగినందున ఇటువంటి పరిస్థితి వచ్చింది? నేను మహారాణిగా ఎందుకు కాలేదు? అని సాక్షాత్కారమవుతుంది. అడుగుడుగులో జాగ్రత్తగా నడుచుకుంటేనే మీరు పదమపతులుగా కాగలరు. జాగ్రత్త లేకుంటే పదమపతులుగా అవ్వలేరు. మందిరాలలో దేవతలకు పదమపతుల గుర్తును చూపిస్తారు. వ్యత్యాసము అర్థము చేసుకోగలరు కదా. పదవులలో కూడా చాలా వ్యత్యాసము ఉంటుంది. ఇప్పుడు కూడా ఎన్ని రకాల పదవులున్నాయో చూడండి. ఎంత వైభవముంటుంది! కాని అది అల్పకాల సుఖమే. కావున ఇప్పుడు తండ్రి చెప్తున్నారు - ఈ ఉన్నత పదవిని పొందాలి. శ్రేష్ఠ

పదవిని పొందడానికే అందరూ చేతులెత్తుతారు, మరి అటువంటి పురుషార్థము కూడా చేయాలి కదా. చేతులెత్తేవారు కూడా అంతమైపోతారు. దేవతలుగా అయ్యేవారు, కాని పురుషార్థము చేస్తూ చేస్తూ సమాప్తమైపోయారని అంటారు. చేతులెత్తడము సహజమే. అనేకమందికి తెలిపించడము కూడా సహజమే, బాగా తెలిపించే మహారథులు కూడా కనుమరుగైపోతారు. ఇతరులకు కళ్యాణము చేస్తూ స్వయానికి అకళ్యాణము చేసుకుంటారు, అందుకే తండ్రి చెప్తున్నారు - జాగరూకులుగా ఉండండి. అంతర్ముఖులై తండ్రిని ప్రతి చేయాలి. ఏ విధముగా? బాబా మా తండ్రి కూడా, టీచరు కూడా, సద్గురువు కూడా అయ్యారు, మేము మా మధురమైన ఇంటికి తిరిగి వెళ్తున్నాము.....ఈ జ్ఞానమంతా ఆంతరికములో ఉండాలి. తండ్రిలో జ్ఞానయోగాలు రెండూ ఉన్నాయి. మీలో కూడా ఉండాలి. శివబాబా చదివిస్తున్నారని మీకు తెలుసు. కావున ఇది జ్ఞానము మరియు యోగము కూడా. జ్ఞానయోగాలు రెండూ జత-జతలో నడుస్తాయి. ఇలా కాదు, యోగములో కూర్చుని శివబాబాను తలంపు చేస్తూ ఉంటే జ్ఞానాన్ని మరచిపోవాలని కాదు. తండ్రి యోగమును నేర్చిస్తున్నారంటే జ్ఞానమును మర్చిపోతారా ఏమిటి! పూర్తి జ్ఞానమంతా వారిలో ఉంటుంది. పిల్లలైన మీలో ఈ జ్ఞానముండాలి, చదవాలి. నేను ఎలాంటి కర్తను చేస్తానో నన్ను చూసి ఇతరులు కూడా చేస్తారు. నేను మురళిని చదవకపోతే ఇతరులు కూడా చదవరు. నేను ఎలా దుర్గతిపాలాతే ఇతరులు కూడా అలా దుర్గతిపాలాతారు. అప్పుడు నేను ఇతరులను దిగజార్చటానికి నిమిత్తమైనట్లే కొంతమంది పిల్లలు మురళిని కూడా చదవరు, మిథ్య అహంకారము వచ్చేస్తుంది. మాయ వెంటనే దాడి చేస్తుంది. అడుగడుగులో శ్రీమతము కావాలి. లేకుంటే ఏదో ఒక వికర్త తయారైపోతూ ఉంటుంది. చాలా మంది పిల్లలు తప్పులు చేసి సర్వనాశనమై పోతారు. పొరపాటు జరిగితే మాయ చెంపదెబ్బ వేసి పైసాకు కొరగాకుండా చేసేస్తుంది. ఇందులో చాలా తెలివి కావాలి. అహంకారము వస్తే మాయ చాలా వికర్తలను చేయిస్తుంది. ఏదైనా కమిటీలు మొదలైనవి ఏర్పరచినప్పుడు అందులో ఒకరిద్దరు స్త్రీలు తప్పకుండా ఉండాలి. వారి సలహా అనుసారమే కార్యము నడవాలి. కలశాన్ని లక్ష్మీ పైనే పెడతారు కదా. లక్ష్మీ అమృతమును త్రాగించేటప్పుడు రాక్షసులు కూడా కూర్చుని తాగేవారని గాయనము కూడా ఉంది. తర్వాత ఇక్కడ యజ్ఞములో విఘ్నాలు వేస్తారు, అనేక ప్రకారాలైన విఘ్నాలు వేసేవారున్నారు. రోజంతా బుద్ధిలో పరచింతన విషయాలే ఉంటాయి, ఇది చాలా చెడ్డది. ఏదైనా విషయముంటే తండ్రికి రిపోర్టు చేయండి. చక్కబడ్డేవారు ఒక్క తండ్రి మాత్రమే. మీరు మీ చేతిలోనికి చట్టము తీసుకోకండి. మీరు తండ్రి ప్రతిలో ఉండండి. అందరికీ తండ్రి పరిచయమును ఇవ్వండి. అప్పుడే అలా కాగలరు. మాయ చాలా కలిగినదైనది, ఎవ్వరినీ వదలదు. సదా తండ్రికి సమాచారము వ్రాస్తూ ఉండాలి. ఆదేశాలను తీసుకుంటూ ఉండాలి. వాస్తవానికి ప్రతి విషయము గురించి ఆదేశాలు ఇస్తూనే ఉంటారు. బాబా ఈ విషయము గురించి ముందే తెలిపించారు. కనుక తండ్రి అంతర్యామి అని పిల్లలు భావిస్తారు. తండ్రి చెప్తున్నారు - నేను అంతర్యామిని కాను, జ్ఞానమును చదివిస్తాను. ఇందులో అంతర్యామిగా ఉండవలసిన అవసరమే లేదు. కాని వీరంతా నా పిల్లలేనని, ప్రతి ఒక్కరిలో ఉండే ఆత్మ నా సంతానమని నాకు తెలుసు. అంతేకాని తండ్రి అందరిలో విరాజమానమై ఉన్నారని కాదు. మనుష్యులు విరుద్ధముగా, తప్పుగా అర్థము చేసుకుంటారు.

తండ్రి చెప్తున్నారు - అందరి సింహాసనము పై ఆత్మ విరాజమానమై ఉందని నాకు తెలుసు. ఇది ఎంత సహజమైన విషయము! అయినా మర్చిపోయి పరమాత్మ సర్వవ్యాపి అని అనేస్తారు. ఇదే ఏకైక తప్పు, \*\*\*\*

\*\*\*\*\*  
 దీని కారణంగానే ఇంత క్రిందకు దిగజారారు. విశ్వాధికారులుగా తయారు చేసే వారిని మీరు నిందిస్తారు అందుకే తండ్రి చెప్తున్నారు - యదాయదాహి.....తండ్రి ఇక్కడకు వస్తారు కనుక పిల్లలు బాగా విచారసాగరమథనము చేయాలి. జ్ఞానము గురించి చాలా చాలా విచారసాగరమథనము చేయాలి, సమయమునివ్వాలి అప్పుడే మీరు మీ కళ్యాణమును చేసుకోగలరు, ఇందులో డబ్బు మొదలైనవాటి విషయమే లేదు. ఆకలితో ఎవరూ మరణించరు. ఎవరు ఎంత బాబా వద్ద జమ చేస్తారో అంత వారి భాగ్యము తయారౌతుంది. తండ్రి తెలిపించారు - జ్ఞానము, భక్తి తర్వాత వైరాగ్యము. వైరాగ్యము అంటే అంతా మర్చిపోవలసి ఉంటుంది. తమను తాము డిటాచ్ చేసుకోవాలి, శరీరము నుండి ఆత్మలైన మనమిప్పుడు వెళ్లిపోతున్నాము. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్క.

1. తమ పై తాము చాలా అదుపు కలిగి ఉండాలి. శ్రీమతములో నిర్లక్ష్యముగా ఉండరాదు. చాలా చాలా జాగరూకులుగా ఉండాలి, ఎప్పుడూ ఏ నియమాన్నీ ఉల్లంఘించరాదు.
2. అంతర్ముఖులై ఒక్క తండ్రితోనే బుద్ధి లింకును జోడించాలి. ఈ పతిత పాత ప్రపంచము పై అనంతమైన వైరాగ్యముండాలి. బుద్ధిలో ఉండాలి - నేను ఎలాంటి కర్మను చేస్తానో నన్ను చూసి ఇతరులు కూడా అదే చేస్తారు.

వరదానము :- “ మాటిమాటికీ ఓడిపోవుటకు బదులు బలిహారమయ్యే మాస్టర్ సర్వశక్తివాన్

విజయీ భవ ”

స్వయాన్ని సదా విజయీ రత్నముగా భావించి ప్రతీ సంకల్పము, ప్రతీ కర్మను చేస్తే ఎప్పుడూ ఓడిపోరు. మాస్టర్ సర్వశక్తివంతులెప్పుడూ ఓడిపోరు. ఒకవేళ మాటిమాటికీ ఓడిపోతూ ఉంటే ధర్మరాజుతో దెబ్బలు తినవలసి ఉంటుంది. ఓడిపోయేవారు భవిష్యత్తులో హోరాలు తయారు చేయవలసి వస్తుంది. ద్వాపరయుగము నుండి అనేక దేవతా విగ్రహాలకు హోరాలు ధరింపజేయవలసి ఉంటుంది. అందువలన ఓడిపోవుటకు బదులు బలిహారమైపోండి. మీ సంపూర్ణ స్వరూపాన్ని ధారణ చేస్తామని ప్రతిజ్ఞ చేస్తే విజయులుగా అయిపోతారు.

సోగ్స్ :- “ ఎప్పుడు అనే శబ్దము బలహీనతను ఋజువు చేస్తుంది కనుక ఎప్పుడో చేయడం కాదు,

అప్పుడే చేయండి ”

|   |            |          |           |               |
|---|------------|----------|-----------|---------------|
| మేరా బాబా   | స్వరా బాబా | ఓం శాంతి | మీరా బాబా | శుక్రియా బాబా |
| <p style="text-align: center;">ఉబల్ లైట్ ఫిజి ఆసుభవం వేయుట</p> <p style="text-align: center;">06) కర్ణేంద్రియాలకు అధిపతులై ఏమి కావాలి, ఎలా కావాలి, ఎంత సమయము కావాలి, ఏ స్థితిలో ఉండాలనుకుంటారో, అంత సమయం అదే స్థితిని అనుభవం చేయండి. అందుకు అన్ని సంకల్పాలను ఏకాగ్రము చేసి మీ లైటు మైటు జ్యోతి స్వరూపంలో స్థిత్వమైపోండి</p> |            |          |           |               |
| మేరా బాబా   | స్వరా బాబా | ఓం శాంతి | మీరా బాబా | శుక్రియా బాబా |

\*\*\*\*\*